

25. Il-Palma u l-Fawwara

Hajtek, ja palma, mferrxa
thaxwex u tiddi taht ix-xemx sajfija;
u xniexel ta' bla ghadd u l-frieghi jizfnu
mal-fewga dawwalija,

Hsibthom ilsna leqqiena
t'ilma li jgelben qawwi minn Fawwara,
Fawwara ggelben taht ix-xemx u tisqi
is-sigar ta' gox-xaghra;

L-ghasafar ta' madwarek
hsibthom sa jtaffu l-ghatx minn dik id-dija;
u qolla fuq ras tfajla b'dik il-benna
hsibtha se tkun mimlija.

* * *

Rajtek, Fawwara, mferrxa
traxxax u tilma taht ix-xemx ta' Mejjju,
u l-hjut bla ghadd u l-ilsna leqqenija
go dak ir-raxx hekk hlejju,

Hsibthom ferghat tal-fidda
hergin minn Palma, taht ix-xemx sajfija,
Palma tizzeffen, thaxwex gewwa l-fewga,
u tilghab fl-art dellija;

L-ghasafar ta' madwarek
hsibthom sa jbejtu fik u jfesdqu l-ghana;
u tfajla qrib hsibtha sa taqta' fergha
u tizfen hdejk ferhana.